

Врз основа на Договорот за соработка помеѓу Агенцијата за вработување на РСМ (АВРСМ), и Договорот за соработка Програмата за развој на Обединетите нации (УНДП) и општина Битола, во рамките на Оперативниот план за активни програми и мерки за вработување и услуги на пазарот на трудот за 2024 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 29.07.2024 година се објавува:

Ј А В Е Н П О В И К

до

евидентирани невработени лица за вклучување во
Програмата Општинско - корисна работа


Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект **“РАБОТНО АНГАЖИРАЊЕ ПРЕКУ СОЦИЈАЛНИ УСЛУГИ”** за вклучување/работно ангажирање со скратено работно време од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување- Центар за вработување Битола.

Евидентирани невработени лица кои немаат сертификат/уверение признаен од релевантните институции за стекнати вештини/ компетенции за занимања од социјалната и здравствената сфера согласно услугата која треба да се испорачува ќе бидат вклучени во програмата при што 3 месеци ќе добијат задолжителна обука и 6 месеци работно ангажирање.

Вкупниот период на вклученост на невработените лица преку програмата изнесува 9 месеци во кој влегува обуката и работниот ангажман.

Евидентирани невработени лица кои ќе бидат вклучени во Програмата „Општинско-корисна работа“ ќе бидат работно ангажирани со скратено работно време со 20 (дваесет) работни часови неделно, при што за време на задолжителната обука од 3 месеци за лицата кои не поседуваат соодветен сертификат/уверение признаен од релевантните институции за стекнати вештини/ компетенции за занимања од социјалната и здравствената сфера согласно услугата која треба да се испорачува и за време на работниот ангажман од 6 (шест) месеци/ 9 (девет) месеци статусот на невработените лица останува непроменет, а на невработените лица-корисници на паричен надоместок и на корисници на право на Гарантирана минимална помош за времетраење на работно ангажирање ќе им биде активно претходно остварено право.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата.



За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 13.750,00 денари бруто износ за времетраењето на обуката и работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираниите невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:

- невработени лица
- долгорочно невработени лица (над 12 месеци во евиденција, со предност на невработени лица над 5 години)
- млади лица до 29 години
- лица постари од 50 години
- лица корисници на гарантирана минимална помош
- лица корисници на паричен надоместок по основ на невработеност
- лица кои имале статус на деца без родители и родителска грижа
- жртви на семејно насилство
- лица со попреченост
- жени припадници на ромската етничка заедница и на останатите етничките заедници
- лица припадници на ромската етничка заедница
- самохрани родители
- родители на деца со пречки во развојот
- родители на 3 и повеќе деца
- лица со незавршено средно или пониско образование

Работните позиции кои се опфатени со овој оглас се однесуваат на ангажирање на:

Работно место 1: Образовен асистент - Активно следење на ученикот во текот на редовната настава, за време на одржувањето часовите, а во насока на обезбедување помош при изработката на домашните задачи и полесно усвојување на наставните содржини во текот на целата учебна година 2024/2025 потребна е обука


Позиции за работно место 1: **12**

Потребни квалификации и занимања за Работно место 1: Дипломиран учител, психолог, или Професор по македонски јазик, социолог, педагог

Работно место 2: Асистент за ученик со потешкотии - Активно следење на ученикот во текот на редовната настава, за време на одржувањето часовите, а во насока на обезбедување помош при изработката на домашните задачи и полесно усвојување на наставните содржини во текот на целата учебна година 2024/2025 потребна е обука

Позиции за работно место 2: **1**

Потребни квалификации и занимања за Работно место 2: ССС, Дипломиран учител, психолог, или Професор по македонски јазик, социолог, педагог



Работно место 3: Асистент едукатор - Теренска работа за идентификување на ученици и родители, логистичка поддршка за организирање на различни теми

Позиции за работно место 3: **1**

Потребни квалификации и занимања за Работно место 3: Да имаат основно образование, да се роми, да имаат контакт со ромската заедница и да ја познаваат, да имаат претходно искуство, да знаат да работат со деца

Работно место 4: Фасцилитатор во Инклузивен центар за деца од ранливи групи - Обезбедување поддршка и помош на децата во Инклузивен центар за деца од ранливи групи

Позиции за работно место 4: **2**

Потребни квалификации и занимања за Работно место 4: Дипломиран учител, психолог или Професор по македонски јазик, социолог, педагог, четиригодишно средно училиште: средно медицинско училиште, средно образование - насока гимназија, средно музичко училиште, средно ликовно

Работно место 5: Едукатор во Регионалниот ресурсен центар за слепи лица и лица за оштетен вид за општините Битола, Ресен, Демир Хисар, Новаци и Могила-Битола - секојдневни активности кои имаат едукативна содржина препратена со изучување на брајовото писмо наменето за слепи лица и лица со оштетен вид, Описменување (читање и пишување на брајово писмо), изучување на Брајовата азбука и организирање на други работилници

Позиции за работно место 5: **1**

Потребни квалификации и занимања за Работно место 5: Завршено основно или средно образование со трет или четврт степен, Одлични комуникациски вештини, Предност ќе имаат кандидатите кои имаат претходно искуство во работа со слепи лица или лица со оштетен вид или друг вид на неформално образование, Да се член на Здружението на слепи лица Битола, претходно искуство во работа со слепи лица и лица со оштетен вид

Работно место 6: Едукатор толкувач на знаковен јазик - секојдневни активности кои имаат едукативна содржина пропратена со изучување на знаковен јазик, тумачење на знаковен јазик

Позиции за работно место 6: **2**

Потребни квалификации и занимања за Работно место 6: Завршено средно образование минимум, Одлични комуникациски вештини, Предност ќе имаат кандидатите кои имаат претходно искуство со глуви лица, да го познаваат знаковниот јазик

Работно место 7: Неговател во старски дом - Активно извршување на задачи и активности во областа на згрижување и нега на стари лица

Позиции за работно место 7: **1**

Потребни квалификации и занимања за Работно место 7: четиригодишно средно училиште: средно медицинско училиште, средно образование - насока гимназија, средно музичко училиште, средно ликовно училиште, средно фискултурно училиште.



Работно место 8: Неговател на стари и изнемоштени лица во домашни услови - Активно извршување на задачи и активности во областа на нега на стари лица

Позиции за работно место 8: **1**

Потребни квалификации и занимања за Работно место 8: четиригодишно средно училиште: средно медицинско училиште, средно образование - насока гимназија, средно музичко училиште, средно ликовно училиште, средно фискултурно училиште.

Работно место 9: Воспитувач во детска градинка - Активно извршување на задачи и активности во областа на згрижување и нега на деца во учебната година 2024/2025

Позиции за работно место 9: **2**

Потребни квалификации и занимања за Работно место 9: дипломиран професор по предучилишно воспитание, дипломиран воспитувач на деца од предучилишна возраст, дипломиран педагог за предучилишно воспитание и дипломиран педагог - со стекнати 240 кредити според ЕКТС или завршено високо образование VII/1 степен - важечка лиценца за воспитувач

Работно место 10: Неговател во детска градинка - Активно извршување на задачи и активности во областа на згрижување и нега на деца во учебната година 2024/2025

Позиции за работно место 10: **2**

Потребни квалификации и занимања за Работно место 10: средно медицинско училиште, средно образование - насока гимназија, средно музичко училиште, средно ликовно училиште, средно фискултурно училиште, важечка лиценца за неговател

Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување- Центар за вработување Битола во периодот од 25.07.2024 година до 12.08.2024 година, од 08:00 до 14:00 часот.

Поконкретните услови, права и обврски ќе бидат уредени со склучување на Договор помеѓу општина Битола и избраните кандидати.

Детални информации за Програмата „Општинско-корисна работа“ можат да се добијат во општина Битола кај лицето м-р Симона Јовеска Општински координатор за Програмата „Општинско-корисна работа“, Агенција за вработување - Центар за вработување Битола кај лицето Зоран Костовски, Центар за социјална работа Битола кај лицето Андријана Груевска.

Бр. 08-386/17
25.07.2024

Градоначалник на Општина Битола
Тони Коњановски

